

**शुभकर** वि. (तत्.) शुभ या मंगल करने वाला, कल्याणकारी, मंगलकारक।

**शुभकरी** स्त्री. (तत्.) पार्वती वि. शुभ अथवा मंगलकारिणी।

**शुभकामना** स्त्री. (तत्.) मंगलकामना किसी के प्रति कल्याण के भाव से की गई कामना।

**शुभकूट** पुं. (तत्.) सिंहल द्वीप या लंका का एक प्रसिद्ध पर्वत।

**शुभग** वि. (तत्.) सुंदर, भाग्यवान।

**शुभगति** वि. (तत्.) शुभ गति वाला पुं. एक सममात्रिक छंद जिसके प्रत्येक चरण में 7 मात्राएँ होती हैं, अंत में गुरु होता है, 'सुगति' छंद।

**शुभगाथ** वि. (तत्.) सुप्रशंसित, सबके द्वारा प्रशंसित।

**शुभगीता** वि. (तत्.) 1. सबके द्वारा प्रशंसित पुं. एक सममात्रिक छंद जिसके प्रत्येक चरण में 27 मात्राएँ होती हैं, अंत में रगण होता है तथा 15-12 पर यति होती है।

**शुभग्रह** पुं. (तत्.) बृहस्पति, शुक्र, शुक्ल पक्ष का चंद्रमा और अपाययुक्त बुध।

**शुभचिंतक** वि. (तत्.) शुभाकांक्षी, हितैषी किसी के प्रति हित की चिंता करने वाला।

**शुभचिंतन** पुं. (तत्.) किसी के शुभ का विचार करना।

**शुभदंती** स्त्री. (तत्.) सुंदर दाँतो वाली स्त्री।

**शुभद** पुं. (तत्.) अश्वत्थ वृक्ष वि. मंगलप्रद, कल्याणप्रद।

**शुभदर्शन** वि. (तत्.) जिसका दर्शन शुभकारी हो।

**शुभप्रद** वि. (तत्.) शुभकारी, कल्याणकारी, मंगलकारी।

**शुभम्** पुं. (तत्.) दे. शुभ।

**शुभसूचन** पुं. (तत्.) शुभ सूचना, मंगलसूचना।

**शुभस्थली** स्त्री. (तत्.) 1. मंगलकारक भूमि 2. यज्ञ स्थली, यज्ञ भूमि।

**शुभांकाक्षिणी** स्त्री. (तत्.) किसी का शुभ चाहने वाली स्त्री, हितैषिणी।

**शुभांग** वि. (तत्.) 1. शुभ अंगों वाला 2. सुंदर।

**शुभांगी** स्त्री. (तत्.) 1. कुबेर की पत्नी का नाम 2. कामदेव की पत्नी रति का एक नाम 3. संगीत में, कर्नाटकी पद्धति की एक रागिनी का नाम वि. सुंदर अंगों वाली।

**शुभांजन** पुं. (तत्.) शोभांजन वृक्ष, सहिजन वृक्ष, यह औषधोपयोगी वृक्ष है, इसकी फलियों की सब्जी भी बनती है।

**शुभा** स्त्री. (तत्.) 1. शुभ, सुंदर स्त्री 2. शोभा, सौंदर्य, कांति, दीप्ति 3. कामना, इच्छा 4. गोरोचन 5. शमी 6. सफेद दूब 7. वंशलोचन।

**शुभाकांक्षी** वि. पुं. (तत्.) किसी का शुभ चाहने वाला, शुभचिंतक, हितैषी।

**शुभाक्ष** पुं. (तत्.) शिव।

**शुभाक्षर** पुं. (तत्.) छंद. कल्याणकारी अक्षर, पद्य को आरंभ करने के लिए कल्याणकारी माने गए सभी स्वर तथा 14 व्यंजन- क, ख, ग, घ, च, छ, ज, ड, द, ध, न, य, श, स।

**शुभागम** पुं. (तत्.) पवित्र आगम ग्रंथ (तंत्र)।

**शुभागमन** पुं. (तत्.) कल्याणकारी आगमन, आनंददायक आगमन।

**शुभाचार** वि. (तत्.) पवित्र आचरण वाला, शुभ आचरण वाला।

**शुभानन** वि. (तत्.) सुंदर, शुभ मुख वाला, खूबसूरत पुं. चंद्रमा।

**शुभानना** वि./स्त्री. (तत्.) सुंदर मुख वाली।

**शुभापांगा** स्त्री. (तत्.) सुंदर आँखों वाली स्त्री।

**शुभावह** वि. (तत्.) शुभ करने वाला, मंगलकारक।

**शुभाशय** वि. (तत्.) जिसका आशय शुभ हो, उत्तम अभिप्राय, उत्तम आशय।